

बार्टीचा विद्यार्थ्यसाठी पुढाकार

# स्पर्धा परीक्षेची तयारी करणाऱ्या उमेदवारांना ऑनलाईन प्रशिक्षण

**पुणे (प्रतिनिधि):** सद्यास्थितीत कोविड-१९ या आजाराचा प्राटूर्भाव मोठ्या प्रमाणावर होत असल्याने प्रशिक्षण वर्ग बंद आहेत. जेणेकरून आजाराचा प्रादूर्भाव वाढणार नाही, त्यामुळे बार्टी, पुणेने देखील आपले काही प्रशिक्षण वर्ग सद्यास्थितीत बंद ठेवले होते. परंतु एमपीएससी व आयबीपीएस हे सर्व प्रकारचे प्रशिक्षण वर्ग बंद असल्याने महाराष्ट्रातील उमेदवार मोठ्या प्रमाणात मार्गदर्शनापासून वंचित आहेत. लॉकडाऊनच्या

काळात आपल्या गावी अडकलेल्या उमेदवारांना प्रशिक्षणासाठी मोठी आर्थिक चणचण भासत आहे. ऑनलाईन पद्धतीने व्यावसायिक प्रशिक्षण वर्गाचे प्रशिक्षण शुल्क भरण्यासाठी उमेदवारांकडे सद्यास्थितीत पैसे नाहीत. प्रशिक्षण कार्यक्रम ऑनलाईन पद्धतीने राबविण्याकरिता सामाजिक न्याय व विशेष सहाय्य विभागाचे मंत्री धनंजय मुंडे व राज्यमंत्री विश्वजित कदम यांनी बार्टी, पुणेचे महासंचालक कैलास कणसे, भाषेसे यांना सूचना



केल्या होत्या. त्यानुसार सामाजिक न्याय विभागाचे सचिव पराग जैन-नानुटीया यांच्या मार्गदर्शक सूचनानुसार बार्टी, पुणेने ऑनलाईन प्रशिक्षणाचे

नियोजन केले. या प्रशिक्षण वर्गासाठी ९० हजारपेक्षा जास्त उमेदवारांनी अर्ज केले होते. या प्रशिक्षणाची सुरुवात २४ जुलै रोजी झाली असून उमेदवारांचा या प्रशिक्षणाला उत्सूक्त प्रतिसाद मिळत आहे. सदर प्रशिक्षणाचे लाईव्ह स्ट्रिमिंग हे यू ट्यूब व फेसबुकवर होत असून याचा दीड लाखांपेक्षा जास्त उमेदवारांना

लाभ होत आहे. महाराष्ट्रातील सर्व भागातील उमेदवारांनी या प्रशिक्षणास उदंड असा प्रतिसाद दिला आहे.

बार्टी, पुणेच्या प्रशिक्षणात महाराष्ट्रातील नामवंत प्रशिक्षक तज उमेदवारांना मार्गदर्शन करीत असून त्यात इतिहास या विषयाकरिता डॉ. शैलेश कोळेकर, राज्यशास्त्र या विषयाकरिता डॉ. चैतन्य कागडे, सीएसएटी विषयाकरिता प्रा. संतोष वडमवार हे मार्गदर्शन करीत असून पुढील सत्रांमध्ये अर्थशास्त्र

या विषयाचे मार्गदर्शन डॉ. किरण देसले करणार आहेत. तर भूगोल या विषयाचे मार्गदर्शन हे महाराष्ट्र विकास सेवेतील वर्ग १ चे अधिकारी सतिश पाटील करणार आहेत. तसेच सीएसएटी व विज्ञान या विषयासाठी विवेक पाटील व राहुल देशमुख मार्गदर्शन करणार आहेत.

सदरचे प्रशिक्षण हे प्रत्येक दिवशी सकाळी ८ ते १२ यावेळेत बार्टी ऑनलाईन एमपीएससी या यूट्यूब चैनेलवर होत असून ग्रामीण विद्यार्थ्यांना याचा विशेष लाभ होत आहे. जे विद्यार्थी प्रशिक्षणापासून वंचित आहेत त्यांनी या चैनेलवर प्रशिक्षणाचा लाभ घ्यावा असे आवाहन बार्टी, पुणेचे महासंचालक कैलास कणसे, भाषेसे यांनी केले आहे. पुढील आठवड्यात युपीएससी व आयबीपीएसचे ऑनलाईन पद्धतीने प्रशिक्षण सुरु होणार आहेत. त्याचा देखील उमेदवारांनी लाभ घ्यावा असे आवाहन करण्यात येत आहे. सदर प्रशिक्षणासाठी बार्टी, पुणे निबंधक यादव गायकवाड, स्पर्धा परीक्षा विभागाचे प्रकल्प संचालक कुणाल शिरसाठे, माहिती तंत्रज्ञान विभागाचे प्रकल्प संचालक प्रशांत बुधिवंत, प्रकल्प अधिकारी दयानंद धायगुडे व नरेश जगडे हे समन्वय करीत आहेत.